

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।  
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।  
వ్యాసప్రసూత శుకనావిక భావకోలామ్ ॥  
సంసార సాగర గభీర తయా తు భీతాః ।  
నావం సమారుహత భాగవతం సుయోగ్యాం ॥

-----  
శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం  
-----

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే చతుర్దశో ధ్యాయః

కర్మవల్లీమవలంబ్య తత ఆపదః కథంచిన్నరకాద్విముక్తః  
 పునరప్యేవం సంసారాధ్వని వర్తమానో నరలోకసార్థముపయాతి  
 ఏవముపరిగతోపి ॥ 5-14-41 ॥

తస్యేదముపగాయంతి  
 ఆర్షభస్యేహ రాజర్షేర్మనసాపి మహాత్మనః  
 నానువర్తార్హతి నృపో మక్షికేవ గరుత్మతః ॥ 5-14-42 ॥

యో దుస్త్వజాన్ దారసుతాన్ సుహృద్రాజ్యం హృదిస్ప్రుశః  
 జహౌ యువైవ మలవదుత్తమశ్లోకలాలసః ॥ 5-14-43 ॥

యో దుస్త్వజాన్ క్షితిసుతస్వజనార్థదారాన్  
 ప్రార్థ్యాం శ్రియం సురవరైః సదయావలోకాం  
 నైచ్ఛన్నృపస్తదుచితం మహతాం మధుద్విట్  
 సేవానురక్తమనసామభవోపి ఫల్గుః ॥ 5-14-44 ॥

యజ్ఞాయ ధర్మపతయే విధినైపుణాయ  
 యోగాయ సాంఖ్యశిరసే ప్రకృతీశ్వరాయ  
 నారాయణాయ హరయే నమ ఇత్యుదారం  
 హాస్యన్ మృగత్వమపి యః సముదాజహార ॥ 5-14-45 ॥

య ఇదం భాగవతసభాజితావదాతగుణకర్మణో  
 రాజర్షేర్భరతస్యానుచరితం స్వస్త్వయనమాయుష్యం  
 ధన్యం యశస్యం స్వర్ణాపవర్ణం వాసుశృణో  
 త్యాఖ్యాస్యత్యభినందతి చ సర్వా ఏవాశిష  
 ఆత్మన ఆశాస్తే న కాంచన పరత ఇతి ॥ 5-14-46 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే చతుర్దశో ధ్యాయః ॥

అథ శ్రీమద్భాగవతే పారమహంస్యాం సంహితాయాం పంచమస్కంధే పంచదశోఽధ్యాయః

శ్రీశుక ఉవాచ

భరతస్యాత్మజః సుమతిర్నామాభిహితో యము హ వావ

కేచిత్పాఖండిన ఋషభపదవీమనువర్తమానం చానార్యా

అవేదసమామ్నాతాం దేవతాం స్వమనీషయా పాపీయస్యా

కలౌ కల్పయిష్యంతి

॥ 5-15-1 ॥

తస్మాద్భృద్ధసేనాయాం దేవతాజిన్నామ పుత్రోఽభవత్

॥ 5-15-2 ॥

అథాసుర్యాం తత్తనయో దేవద్యుమ్నస్తతో ధేనుమత్యాం సుతః

పరమేష్ఠీ తస్య సువర్చలాయాం ప్రతీహ ఉపజాతః

॥ 5-15-3 ॥

య ఆత్మవిద్యామాఖ్యాయ స్వయం సంశుద్ధో

మహాపురుషమనుసస్మార

॥ 5-15-4 ॥

ప్రతీహాత్సువర్చలాయాం ప్రతిహారాదయస్త్రయ ఆసన్నిజ్యా

కోవిదాః సూనవః ప్రతిహర్తుః స్తుత్యామజభూమానా

వజనిషాతాం

॥ 5-15-5 ॥

భూమ్న ఋషికుల్యాయాముద్గీధస్తతః ప్రస్తావో దేవకుల్యాయాం

ప్రస్తావాన్నియుత్సాయాం హృదయజ ఆసీద్విభుర్విభో రత్యాం చ

పృథుషేణస్తస్మాన్నక్త ఆకూత్యాం జజ్ఞే నక్తాద్రుతిపుత్రో

గయో రాజర్షిప్రవర ఉదారశ్రవా అజాయత

సాక్షాద్భగవతో విష్ణోర్జగద్రిరక్షిషయా గృహీతసత్త్వస్య

కలాత్మవత్త్వాది లక్షణేన మహాపురుషతాం ప్రాప్తః

॥ 5-15-6 ॥

స వై స్వధర్మేణ ప్రజాపాలనపోషణప్రీణనోపలాలనా

నుశాసనలక్షణేనేజ్యాదినా చ భగవతి మహాపురుషే

పరావరే బ్రహ్మణి సర్వాత్మనార్పితపరమార్థలక్షణేన

బ్రహ్మవిచ్ఛరణానుసేవయాఽపాదితభగవద్భక్తియోగేన

చాభీక్షణః పరిభావితాతిశుద్ధమతిరుపరతానాత్మ్య

ఆత్మని స్వయముపలభ్యమానబ్రహ్మాత్మానుభవోఽపి

నిరభిమాన ఏవావనిమజుగుపత్

॥ 5-15-7 ॥

తస్యేమాం గాథాం పాండవేయ పురావిద ఉపగాయంతి

॥ 5-15-8 ॥

గయం నృపః కః ప్రతియాతి కర్మభి

ర్యజ్ఞాభిమానీ బహువిధ్ర్మగోప్తా

సమాగతశ్రీః సదసస్పతిః సతాం

సత్సేవకోఽన్యో భగవత్కలామృతే

॥ 5-15-9 ॥

యమభ్యషించన్ పరయా ముదా సతీః

సత్యాశిషో దక్షకన్యాః సరిద్భిః

యస్య ప్రజానాం దుదుహే ధరాశిషో

నిరాశిషో గుణవత్సన్నతోధాః

॥ 5-15-10 ॥

ఛందాంస్యకామస్య చ యస్య కామాన్

దుదూహురాజహ్రూరథో బలిం నృపాః

ప్రత్యంచితా యుధి ధర్మేణ విప్రా

యదాశిషాం షష్టమంశం పరేత్య

॥ 5-15-11 ॥

యస్యాధ్వరే భగవానధ్వరాత్మా

మఘోని మాద్యత్యురుసోమపీఢే

శ్రద్ధా విశుద్ధాచలభక్తియోగ

సమర్పితేజ్యాఫలమాజహార

॥ 5-15-12 ॥

యత్ప్రీణనాద్భర్తిషి దేవతిర్య

మనుష్యవీరుత్పణమావిరించాత్

ప్రీయేత సద్యః స హ విశ్వజీవః

ప్రీతః స్వయం ప్రీతిమగాద్గయస్య

॥ 5-15-13 ॥

గయాధ్యయంత్యాం చిత్రరథః సుగతిరవరోధన ఇతి త్రయః

పుత్రా బభూవుశ్చిత్రరథాదూర్ణాయాం సమ్రూడజనిష్ఠ

|| 5-15-14 ||

తత ఉత్కలాయాం మరీచిర్మరీచేర్చిందుమత్యాం బిందుమా

నుదపద్యత తస్మాత్సరఘాయాం మధుర్నామాభవన్మథోః

సుమనసి వీరవ్రతస్తతో భోజాయాం మంథుప్రమంథూ

జజ్ఞాతే మంథోః సత్యాయాం భౌవనస్తతో దూషణాయాం

త్వష్టాజనిష్ఠ త్వష్టుర్విరోచనాయాం విరజో విరజస్య

శతజిత్రవరం పుత్రశతం కన్యా చ విషూచ్యాం కిల

జాతం

|| 5-15-15 ||

తత్రాయం శ్లోకః

ప్రైయవ్రతం వంశమిమం విరజశ్చరమోద్భవః

అకరోదత్యలం కీర్త్యా విష్ణుః సురగణం యథా

|| 5-15-16 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే పంచదశో\_ధ్యాయః

అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తుతే॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రియః కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥